



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 06.06.2024 TIME : 07.25 PM

പ്രധാന വാർത്തകൾ

1. രാജ്യത്ത് പുതിയ സർക്കാർ രൂപീകരിക്കുന്നതുമായി ബന്ധപ്പെട്ട് ചർച്ച നടത്തി എൻഡിഎ. ഭരണ സാധ്യതകൾ അവലോകനം ചെയ്ത് I.N.D.I സഖ്യം.

**NDA held meetings regarding the formation of government. I.N.D.I.A also held their first alliance meeting after the Loksabha elections.**

2. ബയോഫാർമസ്യൂട്ടിക്കൽ മേഖലയിൽ സുതാര്യമായ വിതരണ ശൃംഖല സൃഷ്ടിക്കാൻ സഖ്യം രൂപീകരിച്ച് ഇന്ത്യയുൾപ്പെടെയുള്ള രാജ്യങ്ങൾ

**India along with other nations, today launched an alliance to put joint efforts to build a resilient supply chain in the biopharmaceutical sector.**

3. രാജ്യത്ത് ഏഴ് സംസ്ഥാനങ്ങളിൽ ഉഷ്ണതരംഗ മുന്നറിയിപ്പ്. പ്രതിരോധ നടപടികൾ ഊർജ്ജിതമാക്കി കേന്ദ്ര ആരോഗ്യമന്ത്രാലയം

**IMD predicted that heat wave conditions would prevail in seven states. Union Health Ministry today held review meeting with States on heatwave preparedness**

---

4. കേരളത്തിൽ അടുത്ത 5 ദിവസം ശക്തമായ മഴയ്ക്ക് സാധ്യതയെന്ന് കേന്ദ്രകാലാവസ്ഥാ വകുപ്പ്. നാളെ 12 ജില്ലകളിൽ മഞ്ഞ ജാഗ്രത.

**In Kerala, heavy rain to continue for the next seven days. 12 districts are under yellow alert tomorrow.**

5. അവസാന പോരാട്ടത്തിനായി കളത്തിലിറങ്ങി ഇന്ത്യൻ ഫുട്ബോൾ ഇതിഹാസം സുനിൽ ചേരത്രി . കുവൈത്തിനെതിരെയുള്ള ഇന്ത്യയുടെ ഫിഫ ലോകകപ്പ് യോഗ്യതാ മത്സരം പുരോഗമിക്കുന്നു

**Indian football star Sunil Chhetri is leading the national team for the last time in the crucial FIFA World Cup 2026 qualifier against Kuwait.**

**\*\*\*\*\***

**PM SWEARING CEREMONY**

തിരഞ്ഞെടുപ്പ് വിജയത്തിന്റെ പശ്ചാത്തലത്തിൽ സർക്കാർ രൂപീകരണത്തിനൊരുങ്ങി എൻ.ഡി.എ. ശ്രീ നരേന്ദ്രമോദി പ്രധാനമന്ത്രിയായി ഞായറാഴ്ച സത്യപ്രതിജ്ഞ ചെയ്യുമെന്ന് റിപ്പോർട്ട്. തുടർച്ചയായ മൂന്നാം തവണയാണ് അദ്ദേഹം പ്രധാനമന്ത്രി പദത്തിലെത്തുന്നത്. രാഷ്ട്രപതി ഭവനിൽ നടക്കുന്ന സത്യപ്രതിജ്ഞാ ചടങ്ങിൽ നിരവധി രാഷ്ട്രത്തലവന്മാർ പങ്കെടുക്കും. ചടങ്ങിൽ പങ്കെടുക്കാനുള്ള ശ്രീ മോദിയുടെ ക്ഷണം സ്വീകരിച്ചതായി ശ്രീലങ്കൻ പ്രസിഡൻ്റ് റനിൽ വിക്രമസിംഗെ സമൂഹമാധ്യമത്തിലൂടെ അറിയിച്ചു. ചടങ്ങിൽ പങ്കെടുക്കാനായി ബംഗ്ലാദേശ് പ്രധാനമന്ത്രി ഷെയ്ഖ് ഹസീന നാളെ ന്യൂഡൽഹിയിൽ എത്തും. തിരഞ്ഞെടുപ്പ് വിജയത്തിൽ ലോകനേതാക്കൾ ശ്രീ നരേന്ദ്രമോദിയ്ക്ക് അഭിനന്ദനം അറിയിച്ചു.

**\*\*\*\*\***

**PREPARATIONS- SWEARING- IN**

രാജ്യത്തെ പുതിയ പ്രധാനമന്ത്രിയായി ശ്രീ നരേന്ദ്ര മോദി സത്യപ്രതിജ്ഞ ചെയ്യുന്ന ചടങ്ങ് പ്രക്ഷേപണം ചെയ്യുന്നതിനുള്ള ഒരുക്കങ്ങൾ കേന്ദ്രസർക്കാർ അവലോകനം ചെയ്തു. കേന്ദ്ര വാർത്താ വിതരണമന്ത്രാലയം, പ്രസാർ ഭാരതി, ആകാശവാണി, ദൂരദർശൻ എന്നിവിടങ്ങളിലെ ഉന്നത ഉദ്യോഗസ്ഥരാണ് രാഷ്ട്രപതി ഭവനിൽ ഒരുക്കങ്ങൾ വിലയിരുത്തിയത്.

&&&&&&&&&&&&&&&&&&&

## NADDA- MEETING

ഡൽഹിയിൽ ബിജെപി ദേശീയ അധ്യക്ഷൻ ജെ പി നസ്സ കേന്ദ്രമന്ത്രിമാരുമായും പാർട്ടിയുടെ മുതിർന്ന നേതാക്കളുമായും കൂടിക്കാഴ്ച നടത്തി. യോഗത്തിൽ കേന്ദ്ര ആഭ്യന്തര മന്ത്രി അമിത് ഷാ, പ്രതിരോധ മന്ത്രി രാജ്നാഥ് സിംഗ്, മറ്റ് മുതിർന്ന നേതാക്കൾ എന്നിവർ പങ്കെടുത്തു. അതേസമയം, ജെഡിയു പാർട്ടി അധ്യക്ഷനും ബിഹാർ മുഖ്യമന്ത്രിയുമായ നിതീഷ് കുമാറിന്റെ ഡൽഹിയിലെ വസതിയിലും നിരവധി പാർട്ടി നേതാക്കൾ യോഗം ചേർന്നു. എൻഡിഎ നേതാക്കൾ ഏകകണ്ഠമായി നരേന്ദ്രമോദിയെ തങ്ങളുടെ നേതാവായി തിരഞ്ഞെടുത്തതിന് പിന്നാലെയാണ് യോഗങ്ങൾ. നാളെ എൻഡിഎ പാർലമെന്ററി പാർട്ടി യോഗം ന്യൂഡൽഹിയിൽ ചേരും. ബിജെപി, ടിഡിപി, ജെഡിയു, എൽജെപി (ആർ), ശിവസേന - ഷിൻഡെ വിഭാഗം, ജെഡി(എസ്), എൻഡിഎയിലെ മറ്റ് ഘടകകക്ഷികൾ എന്നിവയുടെ പുതിയ എംപിമാർ യോഗത്തിൽ പങ്കെടുക്കും.

&&&&&&&&&&&&&&&&&&&

## OPPOSITION LEADERS- MEETINGS

I.N.D.I സഖ്യ നേതാക്കൾ ഇന്ന് ന്യൂഡൽഹിയിൽ യോഗം ചേർന്നു. ലോക്സഭാ തിരഞ്ഞെടുപ്പിന് ശേഷമുള്ള മുന്നണിയുടെ ആദ്യ യോഗം കോൺഗ്രസ് അധ്യക്ഷൻ മല്ലികാർജുൻ ഖാർഗെയുടെ വസതിയിൽ നടന്നതിന് പിന്നാലെയാണിത്. തൃണമൂൽ കോൺഗ്രസ് നേതാക്കളായ അഭിഷേക് ബാനർജിയും ഡെറക് ഒബ്രിയാനും സമാജ് വാദി പാർട്ടി അധ്യക്ഷൻ അഖിലേഷ് യാദവിനെ ഡൽഹിയിലെ വസതിയിലെത്തി

---

സന്ദർശിച്ചു. ആം ആദ്മി പാർട്ടി നേതാവും രാജ്യസഭാ എംപിയുമായ രാഘവ് ചന്ദ്ര ശിവ് സേന നേതാവ് സഞ്ജയ് റാവുത്തുമായും കൂടിക്കാഴ്ച നടത്തി.

**#####**

**ODISHA- GOVT FORMATION**

ഒഡീഷയിൽ നിയമസഭാ തെരഞ്ഞെടുപ്പിലെ വിജയത്തിന് പിന്നാലെ മന്ത്രിസഭാരൂപീകരണത്തിനുള്ള ചർച്ചകൾ സജീവമാക്കി ബിജെപി. ഇതുസംബന്ധിച്ച് നാളെ ബിജെപിയുടെ മുതിർന്ന നേതാക്കൾ ഡൽഹിയിൽ യോഗം ചേരും. ഒഡീഷയിൽ പുതുതായി തിരഞ്ഞെടുക്കപ്പെട്ട 20 പാർലമെന്റ് അംഗങ്ങളെയും ഡൽഹിയിലേക്ക് വിളിപ്പിച്ചിട്ടുണ്ട്. മുഖ്യമന്ത്രി സ്ഥാനത്തേക്ക് മുൻ കേന്ദ്രമന്ത്രി ജുവൽ ഓറം, കേന്ദ്രമന്ത്രി ധർമേന്ദ്ര പ്രധാൻ, ഗിരീഷ് ചന്ദ്ര മുർമു തുടങ്ങിയ നേതാക്കളുടെ പേരുകളാണ് ബിജെപിയുടെ പരിഗണനയിലുള്ളതെന്നാണ് റിപ്പോർട്ട്. ഇത്തവണത്തെ നിയമസഭാ തെരഞ്ഞെടുപ്പിൽ 147ൽ 78 സീറ്റുകൾ നേടിയാണ് ഒഡീഷയിൽ ബിജെപി അധികാരം പിടിച്ചെടുത്തത്.

**#####**

**BIOPHARMACEUTICS- ALLIANCE**

ബയോഫാർമസ്യൂട്ടിക്കൽ മേഖലയിൽ സുതാര്യമായ വിതരണ ശൃംഖല സൃഷ്ടിക്കുന്നതിനായി സഖ്യം രൂപീകരിച്ച് ഇന്ത്യ ഉൾപ്പെടെയുള്ള രാജ്യങ്ങൾ. ദക്ഷിണ കൊറിയ, ജപ്പാൻ, യുഎസ് എന്നീ രാജ്യങ്ങളും യൂറോപ്യൻ യൂണിയനിലെ രാജ്യങ്ങളുമാണ് ഒരൂമിച്ച് പ്രവർത്തിക്കാൻ ധാരണയായത്. കാലിഫോർണിയയിലെ സാൻഡിയാഗോയിൽ നടന്ന ബയോഫാർമസ്യൂട്ടിക്കൽ അലയൻസിന്റെ ഉദ്ഘാടന യോഗത്തിലായിരുന്നു ഇത് സംബന്ധിച്ച പ്രഖ്യാപനം. വിശ്വസനീയവും സുസ്ഥിരവുമായ വിതരണ ശൃംഖലയുടെ പ്രാധാന്യത്തെപ്പറ്റി യോഗത്തിൽ ചർച്ചയായി. കോവിഡ് കാലത്ത് നേരിട്ട മരുന്ന് വിതരണ ക്ഷാമത്തിന് പരിഹാരമെന്നോണമാണ് ബയോഫാർമസ്യൂട്ടിക്കൽ മേഖലയിൽ സഖ്യം രൂപീകരിച്ചത്.









\*\*\*\*\*

## NT. ICC- CRICKET WC

ടി-20 ലോകകപ്പ് ക്രിക്കറ്റിൽ ഇന്ന് പാകിസ്ഥാനും അമേരിക്കയും ഏറ്റുമുട്ടും. രാത്രി ഒൻപത് മണിക്കാണ് മത്സരം. ഇന്നലെ ന്യൂയോർക്കിൽ നടന്ന ഗ്രൂപ്പ്-സ്റ്റേജ് പോരാട്ടത്തിൽ ഇന്ത്യ എട്ട് വിക്കറ്റിന് അയർലൻഡിനെ പരാജയപ്പെടുത്തി. ഈ മാസം 9-ന് നടക്കുന്ന മത്സരത്തിൽ, ഇന്ത്യ പാകിസ്ഥാനെ നേരിടും. 12 ന് അമേരിക്കയുമായും, 15 ന് കാനഡയ്ക്കെതിരെയുമാണ് ഇന്ത്യയുടെ ഗ്രൂപ്പ്-സ്റ്റേജ് മത്സരങ്ങൾ.

\*\*\*\*\*

## INDONESIA OPEN

ജക്കാർത്തയിൽ നടന്ന ഇന്തോനേഷ്യ ഓപ്പൺ ബാഡ്മിന്റൺ ടൂർണമെന്റിന്റെ പുരുഷ സിംഗിൾസിൽ ഇന്ത്യയുടെ ലക്ഷ്യ സെൻ ക്വാർട്ടർ ഫൈനലിൽ കടന്നു. ജപ്പാന്റെ കെൻറ നിഷിമോട്ടോയെ 21-9, 21-15 എന്ന സ്കോറിന് പരാജയപ്പെടുത്തിയാണ് ലക്ഷ്യയുടെ ക്വാർട്ടർ പ്രവേശനം.

\*\*\*\*\*

\*\*\*\*\*

\*\*\*\*\*

\*\*\*\*\*

\*\*\*\*\*

\*\*\*\*\*

\*\*\*\*\*

\*\*\*\*\*

\*\*\*\*\*

\*\*\*\*\*



---

&

